

**പതിനാലാം കേരള നിയമസഭ  
പതിമൂന്നാം സമ്മേളനം**

നക്ഷത്ര ചിഹ്നമിട്ട ചോദ്യം നം.\*274

11.12.2018 ൽ മറുപടിയ്ക്ക്

**പഴം,പച്ചക്കറികളുടെ ഉല്പാദനവും ലഭ്യതയും**

**ചോദ്യം**

**മറുപടി**

**ശ്രീമതി ഇ.എസ്.ബിജിമോൾ  
ശ്രീ.കെ. രാജൻ  
ശ്രീ.എൽദോ എബ്രഹാം  
ശ്രീമതി. സി.കെ. ആശ**

**ശ്രീ. വി.എസ്. സുനിൽകുമാർ  
(കൃഷി വകുപ്പ് മന്ത്രി)**

<p>എ) വിവിധതരം പഴം, പച്ചക്കറികളുടെ ഉല്പാദനം സംബന്ധിച്ചിട്ടുള്ള ഉല്പാദന കലണ്ടർ തയ്യാറാക്കുന്നുണ്ടോ; വിശദവിവരങ്ങൾ അറിയിക്കുമോ;</p>	<p>എ) പച്ചക്കറി ഉല്പാദനം സംബന്ധിച്ച് ഉല്പാദന കലണ്ടർ തയ്യാറാക്കിയിട്ടുണ്ട്. പച്ചക്കറി കൃഷികൾ ഏകോപിപ്പിക്കുന്നതിന് കേരളത്തിൽ കൃഷി ചെയ്തു വരുന്ന ചീര, വെണ്ട, വഴുതിന, തക്കാളി, മുരിങ്ങ, കാബേജ് തുടങ്ങിയ 42 ഓളം പച്ചക്കറി ഇനങ്ങളുടെ ഉല്പാദന കലണ്ടർ തയ്യാറാക്കി വരുന്നുണ്ട്. സീസണനുസരിച്ചുള്ള ഉല്പാദനം സംബന്ധിച്ച് സാമ്പത്തിക വർഷം (എപ്രിൽ) ആരംഭം മുതൽ അവസാനം (മാർച്ച്) വരെ എത്രത്തോളം പച്ചക്കറി ഓരോ ജില്ലകളിലും ഉല്പാദിപ്പിക്കുന്നതിന് സാധിക്കുമെന്ന് പ്രസ്തുത കലണ്ടർ കൊണ്ട് മനസ്സിലാക്കാവുന്നതാണ്.</p> <p>പച്ചക്കറികളുടെ ഉല്പാദനം സംബന്ധിച്ചിട്ടുള്ള ഉല്പാദന കലണ്ടർ മുഖേന കർഷകർക്ക് ലഭിക്കുന്ന ഗുണങ്ങൾ താഴെ ചേർത്തിരിക്കുന്നു.</p> <ol style="list-style-type: none"> <li>1. ഏത് വീള ഏത് സീസണിൽ ചെയ്യേണ്ടതാണ് എന്ന വിവരം ലഭിക്കും.</li> <li>2. എവിടെയൊക്കെ ഏതെല്ലാം വീളുകൾ ഏതൊക്കെ സീസണിൽ കൃഷി ചെയ്യുന്നു എന്ന വിവരം ലഭിക്കും.</li> <li>3. ഏതെല്ലാം പച്ചക്കറികൾ എവിടെ ലഭ്യമാകും എന്ന വിവരം ലഭിക്കും.</li> <li>4. ഓരോ മാസവും സ്വീകരിക്കേണ്ട പരിചരണമുറകൾ കലണ്ടറിൽ വ്യക്തമാക്കും</li> <li>5. ഇതു മൂലം ഒരേയിനം പച്ചക്കറികൾ കൂടുതലായി കൃഷി ചെയ്യുന്നതു കൊണ്ടുള്ള വിലയിടിവ് തടയാൻ കഴിയും.</li> </ol>
--	--

		<p>6. ഓണം, വിഷു ഉത്സവ സീസണുകളിൽ നാടൻ പച്ചക്കറിയിനങ്ങളുടെ ലഭ്യത ഉറപ്പാക്കാൻ കഴിയുകയും ഓണസമൃദ്ധി, വിഷുക്കണി മാർക്കറ്റുകളിലൂടെ 10 ശതമാനം അധിക വില നൽകി സംഭരിക്കുക വഴി കൃഷിക്കാർക്ക് നല്ല വിപണി വില ലഭിക്കുകയും ചെയ്യും.</p> <p>7. വിവിധ സീസണുകളിൽ ലഭിക്കുന്ന ഉല്പന്നങ്ങൾ മറ്റു ജില്ലകളിലേയ്ക്ക് ലഭ്യമാക്കുവാൻ കഴിയും.</p> <p>നടപ്പു സാമ്പത്തിക വർഷത്തിലെ കണക്ക് പ്രകാരം ഉല്പാദന കലണ്ടർ ആസൂത്രമാക്കി 19.19 ലക്ഷം മെട്രിക് ടൺ പച്ചക്കറി ഉല്പാദനം പ്രതീക്ഷിച്ചിരുന്നു. എന്നാൽ അപ്രതീക്ഷിതമായി ഉണ്ടായ മഹാ പ്രളയത്തിൽ സംസ്ഥാനത്താകെ 10859 ഹെക്ടർ സ്ഥലത്തെ പച്ചക്കറി കൃഷിക്കു നാശം സംഭവിച്ചു. കാർഷിക മേഖലയിൽ പച്ചക്കറി കൃഷിയ്ക്ക് ഉണ്ടായ നഷ്ടം പരിഹരിക്കുന്നതിനായി സംസ്ഥാന കൃഷി വകുപ്പ് ബഹുമുഖ പദ്ധതികൾ ആവിഷ്കരിച്ച് നടപ്പിലാക്കി വരുന്നു. പ്രളയക്കെടുതികളിൽ നിന്നും കർഷകരെ കൈപിടിച്ചുയർത്തുന്നതിനും ശാസ്ത്രീയ സമീപനത്തിലൂടെയും സന്നദ്ധ സേവനത്തിലൂടെയും കാർഷിക മേഖലയുടെ പുനർസൃഷ്ടിക്കുമായി പുനർജനനി എന്നപേരിൽ പ്രത്യേക പദ്ധതി സർക്കാർ ആവിഷ്കരിച്ച് നടപ്പിലാക്കി വരികയാണ്. പദ്ധതി പ്രകാരം ആവശ്യമായ പച്ചക്കറി തൈകളും പച്ചക്കറി വിത്തു പായ്ക്കുകളും കർഷകർക്ക് സൗജന്യമായി നൽകുന്നതിനുള്ള നടപടികൾ സ്വീകരിച്ചിട്ടുണ്ട്.</p>
<p>ബി)</p>	<p>ജി.എ.പി(ഗുഡ് അഗ്രികൾച്ചറൽ പ്രാക്ടീസസ്) സർട്ടിഫിക്കേഷനോടുകൂടി ലഭ്യമാകുന്ന ഉല്പന്നങ്ങൾ സംബന്ധിച്ച വിവരങ്ങൾ അറിയിക്കുമോ; ഇത്തരം ഉല്പന്നങ്ങൾ കൃഷി വകുപ്പ് സംഭരിച്ച് വിതരണം ചെയ്യുന്നുണ്ടോ;</p>	<p>ബി)</p> <p>ജൈവ കൃഷിയും ഉത്തമ കൃഷി മുറകളും (ജി.എ.പി.) പദ്ധതിയിൽ ഉത്തമ കൃഷി മുറകൾ അവലംബിച്ച് കൃഷി ചെയ്യുന്ന ഉല്പന്നങ്ങൾക്കാണ് ജി.എ.പി. സർട്ടിഫിക്കേഷൻ ലഭിക്കുക. ഉത്തമ കൃഷി മുറകൾ വിത്ത് മുതൽ വിപണി വരെ അവലംബിച്ച് ഉല്പാദിപ്പിക്കുന്ന പഴം പച്ചക്കറി ഉൾപ്പെടെയുള്ള എല്ലാ ഉല്പന്നങ്ങൾക്കും ജി.എ.പി. സർട്ടിഫിക്കേഷൻ ലഭ്യമാകുന്നതാണ്. ധാന്യ വിളകൾ, ചെറു ധാന്യങ്ങൾ, പ്ലാന്റേഷൻ വിളകൾ എന്നിങ്ങനെ ജൈവ മാർഗങ്ങൾ അവലംബിച്ച് കൃഷി ചെയ്യുന്ന എല്ലാ ഉല്പന്നങ്ങൾക്കും ജി.എ.പി. സർട്ടിഫിക്കേഷൻ ലഭ്യമാക്കുന്നതാണ്. ജി.എ.പി സർട്ടിഫിക്കേഷനോടു കൂടിയ ഉല്പന്നങ്ങൾ ഇക്കോഷോപ്പുകൾ വഴി സംഭരിച്ച് വിതരണം ചെയ്യുന്നുണ്ട്.</p> <p>സംസ്ഥാന ഹോർട്ടിക്കൾച്ചർ മിഷൻ കേരള മുഖാന്തിരം മിഷൻ ഫോർ ഇന്റഗ്രേറ്റഡ് ഡെവലപ്മെന്റ് ഓഫ്</p>

		<p>ഹോർട്ടിക്കൾച്ചർ പദ്ധതി പ്രകാരം 2018-19 വാർഷിക കർമ്മ പദ്ധതിയിൽ ഉൾപ്പെടുത്തി 1500 ഹെക്റ്ററിൽ ജി.എ.പി (ഗുഡ് അഗ്രിക്കൾച്ചറൽ പ്രാക്ടീസസ്) സർട്ടിഫിക്കേഷനോടു കൂടി കൃഷിരീതികൾ നടപ്പിലാക്കുന്നതിനുള്ള നടപടികൾ സ്വീകരിച്ചു വരുന്നു.</p> <p>വെജിറ്റബിൾ &amp; ഫ്രൂട്ട് പ്രൊമോഷൻ കൗൺസിലിനു കീഴിലുള്ള കർഷകർ ജി.എ.പി മാനദണ്ഡങ്ങൾ അനുസരിച്ചുള്ള കൃഷി മുറകൾ പാലിച്ചുകൊണ്ടാണ് നിലവിൽ പഴം പച്ചക്കറി കൃഷി നടത്തിവരുന്നത്.</p>
<p>സി) പച്ചക്കറികളുടെ ആവശ്യകത ഏറി വരുന്ന വൃശ്ചികം, ധനു മാസങ്ങളിൽ പച്ചക്കറിയുടെ ലഭ്യത കൂട്ടുന്നതിനും വിലനിലവാരം നിയന്ത്രിക്കുന്നതിനും സ്വീകരിക്കുന്ന നടപടികൾ വ്യക്തമാക്കുമോ;</p>	<p>സി) പച്ചക്കറികളുടെ ആവശ്യകത ഏറിവരുന്ന വൃശ്ചികം, ധനു മാസങ്ങളിൽ പച്ചക്കറി വികസന പദ്ധതി പ്രകാരം വിവിധ ഘടകങ്ങൾ ഊർജ്ജിതമായി നടപ്പിലാക്കി ലഭ്യത വർദ്ധിപ്പിക്കുന്നുണ്ട്. കൂടാതെ അവയുടെ വില നിലവാരം നിയന്ത്രിക്കുന്നതിനായി വിവിധ തരത്തിലുള്ള വിപണി ഇടപെടലുകൾ വകുപ്പ് നടത്തി വരികയും ചെയ്യുന്നുണ്ട്.</p> <p>കൃഷി വകുപ്പിന്റെ ആഭിമുഖ്യത്തിൽ "വിപണി ശക്തിപ്പെടുത്തൽ" പദ്ധതി പ്രകാരം കേരളത്തിൽ ഒട്ടാകെ 400 ആഴ്ചന്തകൾ, 214 ഇക്കോഷോപ്പുകൾ എന്നിവയും, പച്ചക്കറി വികസന പദ്ധതി പ്രകാരം പച്ചക്കറികൾ ന്യായമായ വിലയ്ക്ക് പൊതുജനങ്ങൾക്ക് ലഭ്യമാക്കുന്നതിനായി 34 ബ്ലോക്ക് ലെവൽ ഫെഡറേറ്റഡ് മാർക്കറ്റിംഗ് സൊസൈറ്റികളുടെ 240 ക്ലസ്റ്റർ മാർക്കറ്റുകൾ പ്രവർത്തിക്കുന്നുണ്ട്. ഈ മാർക്കറ്റുകൾ വഴി കർഷകരുടെ പച്ചക്കറികൾ വിപണനം ചെയ്യുന്നതിനുള്ള സൗകര്യം ഒരുക്കിയിട്ടുണ്ട്. കർഷകർ ഉൽപ്പാദിപ്പിക്കുന്ന പച്ചക്കറികൾ ഇടനിലക്കാരെ ഒഴിവാക്കി ന്യായവില ലഭിക്കുന്ന വിധം വി.എഫ്.പി.സി.കെ, ഹോർട്ടികോർപ്പ്, 6 കാർഷിക മൊത്തവ്യാപാര വിപണികൾ, തെരഞ്ഞെടുത്ത ഗ്രാമപഞ്ചായത്ത് ആഴ്ച ചന്തകൾ എന്നിവ മുഖേന ഏറ്റെടുക്കുന്നതിനുള്ള സംവിധാനം ഉണ്ട്.</p> <p>ജൈവ കൃഷി പദ്ധതി പ്രകാരം ഓർഗാനിക് ഇക്കോഷോപ്പുകളും കർഷകർക്കും ഗുണഭോക്താക്കൾക്കും ഒരു പോലെ ന്യായ വില ഉറപ്പാക്കിക്കൊണ്ട് പ്രവർത്തിച്ച് വരുന്നു. കുടുംബശ്രീ സംവിധാനവും, ആഴ്ച വിപണികളുടെ നടത്തിപ്പിൽ പങ്കാളികളാണ്. കൂടാതെ ഹോർട്ടികോർപ്പ് പഴം പച്ചക്കറികളുടെ സംഭരണ വിതരണത്തിലൂടെ വിലനിലവാരം നിയന്ത്രിക്കുവാൻ സാധിക്കുന്നുണ്ട്. ഹോർട്ടികോർപ്പിന്റെ സ്വന്തം സ്റ്റാളുകളിലൂടെയും, ഹ്രാജൈവസികളിലൂടെയും, പച്ചക്കറി ന്യായ വിലയ്ക്ക് വിതരണം ചെയ്ത് വരുന്നു.</p>	

			<p>വി.എഫ്.പി.സി.കെ യുടെ കീഴിലുള്ള 284 സ്വാശ്രയ കർഷക സമിതികൾ വഴി കർഷകരുടെ ലഭ്യമായ ഉല്പന്നങ്ങൾ പൊതു വിപണിയിൽ ലഭ്യമാക്കുന്നുണ്ട്. ഇതു വിലനിലവാരം നിയന്ത്രിക്കുന്നതിന് സഹായകരമാണ്.</p>
<p>ഡി)</p>	<p>ഉത്സവ സീസണിൽ മാർക്കറ്റിലെ നിയന്ത്രിക്കുന്നതിന്റെ ഭാഗമായി സർക്കാർ സ്വീകരിച്ചു വരുന്ന നടപടികൾ വിശദമാക്കുമോ;</p>	<p>ഡി)</p>	<p>ഓണം, വിഷു എന്നീ പ്രധാനപ്പെട്ട ഉത്സവ കാലങ്ങളിൽ വിപണി വില നിയന്ത്രിക്കുന്നതിന് കൃഷി വകുപ്പിന്റെ ആഭിമുഖ്യത്തിൽ പ്രവർത്തിക്കുന്ന വിപണികൾക്ക് പുറമേ "വിലസ്ഥിരതാ പദ്ധതി" പ്രകാരം ഹോർട്ടികോർപ്പ്, വി.എഫ്.പി.സി.കെ, കടുംബശ്രീ മിഷൻ എന്നീ സ്ഥാപനങ്ങളുടെ സംയുക്താഭിമുഖ്യത്തിൽ വിപണികൾ നടത്തി വരുന്നു. ഇത്തരം വിപണികളിൽ പൊതുവിപണിയിലെ വിലയിൽ നിന്നും വില കുറച്ച് മിതമായ വിലയ്ക്ക് ഉല്പന്നങ്ങൾ ഉപഭോക്താക്കൾക്ക് ലഭ്യമാക്കി വരുന്നു.</p> <p>സംസ്ഥാന സർക്കാരിന്റെ ഉൽസവകാല വിപണി ഇടപെടലുകളുടെ ഭാഗമായി വി.എഫ്.പി.സി.കെ യുടെ കീഴിൽ 150 ഓണസമൃദ്ധി ചില്ലറ വിൽപനശാലകളും 111 വിഷുക്കണി വിപണികളും 2018 വർഷം സംഘടിപ്പിച്ചു. ഇപ്രകാരം വി.എഫ്.പി.സി.കെ യുടെ കീഴിൽ കർഷകരിൽ നിന്നും നേരിട്ട് സംഭരിക്കുന്ന പച്ചക്കറികൾ കർഷകർക്ക് പൊതുവിപണികളിൽ നിന്നും ലഭ്യമാകുന്ന വിലയേക്കാൾ 10% വില നൽകി സംഭരിക്കുകയും, അവ പൊതുവിപണി വിൽപ്പന വിലയിൽ നിന്നും 30% കുറഞ്ഞ വിലയ്ക്ക് ഉപഭോക്താക്കൾക്ക് ലഭ്യമാക്കുകയുമാണ് ചെയ്തിട്ടുള്ളത്. ഇതോടൊപ്പം GAP പച്ചക്കറി ഉൽപ്പന്നങ്ങൾ സംഭരിക്കുമ്പോൾ പൊതുവിപണികളിൽ നിന്നും കർഷകർക്ക് ലഭ്യമാകുന്ന സംഭരണവിലയേക്കാൾ 20% അധികം വില നൽകി കർഷകരിൽ നിന്നും സംഭരിക്കുകയും പൊതുവിപണി വിൽക്കുന്ന വിലയിൽ നിന്നും 10% സബ്സിഡി നൽകി ഉപഭോക്താക്കൾക്ക് വിൽപ്പന നടത്തുകയുമുണ്ടായി.</p>
<p>ഇ)</p>	<p>കർഷകർക്ക് മികച്ച വരുമാനം ഉറപ്പാക്കാനും ഉപഭോക്താക്കൾക്ക് ന്യായവിലക്ക് പഴം, പച്ചക്കറി എന്നിവ ലഭ്യമാക്കുന്നതിനും സ്വീകരിക്കുന്ന വിപണി ഇടപെടലുകൾ എന്തൊക്കെയാണ് വ്യക്തമാക്കുമോ?</p>	<p>ഇ)</p>	<p>കർഷകർക്ക് മികച്ച വരുമാനം ഉറപ്പാക്കുന്നതിനും ഉപഭോക്താക്കൾക്ക് ന്യായവിലയ്ക്ക് പഴം പച്ചക്കറി എന്നിവ ലഭിക്കുന്നതിനും കൃഷി വകുപ്പിന്റെ സഹായത്തോടെ കർഷക കൂട്ടായ്മകളുടെ സഹകരണത്തോടെ പ്രവർത്തിച്ച് വരുന്ന കൃഷി വകുപ്പിന്റെ വിവിധ വിപണികളിലൂടെ കർഷകർക്ക് ന്യായമായ വില നൽകിക്കൊണ്ട് പച്ചക്കറികൾ സംഭരിക്കുകയും അന്നന്നത്തെ വിപണി വില അടിസ്ഥാനപ്പെടുത്തിക്കൊണ്ട് വിപണി വിലയേക്കാൾ വില കുറച്ച് ഉപഭോക്താക്കൾക്ക് പഴം പച്ചക്കറി എന്നിവ നൽകി വരുന്നുണ്ട്. ഉത്സവ കാലങ്ങളിൽ പൊതുവിപണിയിൽ</p>

നിന്നു കർഷകർക്ക് ലഭിക്കുന്ന പഴം പച്ചക്കറികൾ എന്നിവയുടെ വിലകൾ താരതമ്യം ചെയ്ത് അടിസ്ഥാന വില നിർണ്ണയിക്കുകയും, ടി വിലയുടെ 10% തുക അധികമായി നൽകി നാടൻ പച്ചക്കറികളും 20% തുക അധികമായി നൽകി " നല്ല കാർഷിക മുറകൾ" (GAP) പാലിച്ച് കൊണ്ടുലാഭിപ്പിച്ച പച്ചക്കറികളും കർഷകരിൽ നിന്നും സംഭരിക്കുകയും, പൊതു വിപണി വിലയേക്കാൾ കുറച്ച് ഉപഭോക്താക്കൾക്ക് വില്പന നടത്തുകയും ചെയ്തു വരുന്നു. നാടൻ പച്ചക്കറി - പഴം എന്നിവ വിപണികളിലൂടെ വില്പന നടത്തുമ്പോൾ, പൊതു വിപണി വില്പന വിലയിൽ നിന്നും 30% കുറഞ്ഞ വിലയ്ക്കും, നല്ല കാർഷിക മുറകളിലൂടെ ഉദ്പാദിപ്പിക്കുന്ന (GAP) പഴം - പച്ചക്കറി എന്നിവ പൊതു വിപണി വില്പന വിലയിൽ നിന്നും 10% കുറഞ്ഞ വിലയ്ക്കും ഉപഭോക്താക്കൾക്ക് നൽകി വരുന്നു.

കർഷകരുടെ ഉല്പന്നങ്ങൾ വിറ്റഴിക്കുന്നതിനായി സംസ്ഥാനത്തുടനീളം 284 സ്വാശ്രയകർഷക സമിതികളാണ് വെജിറ്റബിൾ ആൻഡ് ഫ്രൂട്ട് പ്രമോഷൻ കൗൺസിലിന് കീഴിൽ പ്രവർത്തിച്ചു വരുന്നത്. കർഷകർ ഉല്പാദിപ്പിക്കുന്ന ഉല്പന്നങ്ങൾ സമിതികളിലെത്തിച്ച് കച്ചവടക്കാർക്ക് ലേലം വഴി വിപണനം ചെയ്യുന്നു. ഇടനിലക്കാരുടെ ചൂഷണത്തിൽ നിന്നും കർഷകരെ രക്ഷിക്കുന്നതിന് ഇത് സഹായകമാണ്. ഉല്പന്നങ്ങൾക്ക് ന്യായമായ വില ലഭ്യമാക്കുന്നതിനും വിപണന ചെലവുകൾ കുറയ്ക്കുവാനും അതു വഴി കർഷകർക്ക് സുസ്ഥിര വരുമാനവും മെച്ചപ്പെട്ട ജീവിതനിലവാരവും ഉറപ്പാക്കുവാനും ഇതു വഴി കഴിയുന്നു. ഹോർട്ടികോർപ്പ് മുഖേനയും കർഷകരുടെ ഉൽപ്പന്നങ്ങൾ നേരിട്ട് സംഭരിച്ച് ന്യായവില ഉറപ്പാക്കുന്നുണ്ട്. കൂടാതെ വരുമാന വർദ്ധനവിനായി സ്വാശ്രയ കർഷക സംഘങ്ങൾ മുഖേന ചെറുകിട പഴം-പച്ചക്കറി മുല്യവർദ്ധന സംസ്കരണ സംരംഭങ്ങൾ പ്രോത്സാഹിപ്പിക്കുന്നു. ഇതിനുപുറമെ കയറ്റുമതി പ്രോത്സാഹിപ്പിച്ച് കർഷകരുടെ വരുമാനം വർദ്ധിപ്പിക്കുന്നതിനായി 'അപേഡ' (APEDA) യുടെ ധനസഹായത്തോടെ വയനാട്, തൃശ്ശൂർ ജില്ലകളിൽ പായ്ക്ക് ഹൗസുകളും പ്രവർത്തനക്ഷമമായി വരുന്നു. കൂടാതെ കൊല്ലം ജില്ലയിലെ കൊട്ടാരക്കരയിൽ കൗൺസിലിന്റെ കീഴിലുള്ള 'തളിർ' ബ്രാൻഡ് പഴം പച്ചക്കറി ചില്ലറ വിൽപനശാല വഴി പ്രീമിയം വിലയ്ക്ക് ഉൽപ്പന്നങ്ങൾ വിപണനം ചെയ്യുന്നുണ്ട്.

ഇതിനോടൊപ്പം ഉൽപ്പന്നങ്ങൾക്ക് വില താഴ്ന്നു പോകുന്ന സാഹചര്യത്തിൽ കർഷകർക്ക് ന്യായ വില ലഭ്യമാക്കുന്നതിനായി പ്രത്യേക 'റിസ്ക് ഫണ്ട്' പദ്ധതി കൗൺസിൽ നടപ്പിലാക്കുന്നുണ്ട്. സംസ്ഥാനത്ത് ഉൽപാദിപ്പിക്കുന്ന 30 ഇനം പഴം പച്ചക്കറികൾ റിസ്ക്

ഫണ്ട് പദ്ധതിയിൽ ഉൾപ്പെടുത്തിയിട്ടുണ്ട്. ഓരോ വിളയ്ക്കും ഉൽപാദന ചിലവിന്റെ അടിസ്ഥാനത്തിൽ ജില്ലാ തലത്തിൽ തറ വില നിശ്ചയിക്കുന്നു. ഈ തറവിലയിൽ നിന്നും വിലകുറഞ്ഞു പോകുന്ന സാഹചര്യത്തിൽ റിസ്ക് ഫണ്ടിൽ നിന്നുള്ള സഹായം ലഭ്യമാക്കുന്നതാണ്. നിലവിൽ 40 % കർഷക വിഹിതവും 60 % ഗവൺമെന്റ് വിഹിതവുമാണ് റിസ്ക് ഫണ്ട് പദ്ധതി നടപ്പിലാക്കുന്നത്. ഇതുകൂടാതെ വിപണി വഴി വിറ്റഴിക്കുന്ന കർഷകന്റെ ഉൽപ്പന്നത്തിന്, കിലോയക്ക് ഒരു രൂപ എന്ന നിരക്കിൽ നൽകുന്ന 'മാർക്കറ്റ് സെയിൽസ് പ്രമോഷൻ ഇൻസന്റീവ്' എന്ന പദ്ധതിയും നടപ്പിലാക്കുന്നുണ്ട്. ഉൽപ്പന്നങ്ങൾ അതാതുവിപണിയിൽ അധികമായി എത്തിച്ചേരുന്ന അവസരത്തിൽ അവ മറ്റു വിപണികളിൽ എത്തിച്ച് വിറ്റഴിക്കുന്നതിനായി ട്രാൻസ്പോർട്ടേഷൻ ഇനത്തിൽ വേണ്ടിവരുന്ന ചിലവുകൾ 'മാർക്കറ്റ് ഇന്റർവെൻഷൻ സപ്പോർട്ട്' എന്ന പദ്ധതി പ്രകാരം സമിതികൾക്ക് ലഭ്യമാക്കി വരുന്നു.

സംസ്ഥാന ഹോർട്ടിക്കൾച്ചർ മിഷൻ കേരള മുഖാന്തിരം 2018-19 സാമ്പത്തിക വർഷത്തെ മിഷൻ ഫോർ ഇൻഗ്രേറ്റഡ് ഡെവലപ്മെന്റ് ഓഫ് ഹോർട്ടിക്കൾച്ചർ പദ്ധതിയിൽ ഉൾപ്പെടുത്തി 18 ഗ്രാമീണ വിപണികളും 10 ചെറുകിട വിപണികളും സ്ഥാപിക്കുവാൻ ലക്ഷ്യമിടുന്നു. പ്രസ്തുത ഘടകത്തിലൂടെ ഇടനിലക്കാരെ ഒഴിവാക്കി ന്യായവിലയ്ക്ക് കർഷകർക്ക് അവരുടെ ഉത്പന്നങ്ങൾ വിൽക്കുന്നതിന് ഒരു പൊതുവിപണി സജ്ജമാക്കുന്നതിനാണ് ലക്ഷ്യമിടുന്നത്.

*Mayap*

സെക്ഷൻ ഓഫീസർ.